

# रानी दुर्गावती विश्वविद्यालय, जबलपुर

मानवीय मूल्यों से युक्त हो शिक्षा— कुलपति  
रानी दुर्गावती विश्वविद्यालय में मनाया गया 65वाँ स्थापना दिवस समारोह



जबलपुर 12 जून। रानी दुर्गावती विश्वविद्यालय के 65वें स्थापना दिवस पर आधारशिला कार्यक्रम माननीय कुलपति प्रो. कपिल देव मिश्र की अध्यक्षता में प्रशासनिक भवन के समक्ष स्थित गोंड साम्राज्ञी रानी दुर्गावती एवं संस्थापक कुलपति पद्मभूषण पं. कुंजीलाल दुबे की प्रतिमा पर माल्यार्पण कर मनाया गया। इस अवसर पर माननीय कुलपति प्रो. मिश्र ने कहा कि शिक्षा केवल डिग्री प्राप्त करने के लिए न हो, बल्कि मानवीय मूल्यों से युक्त हो ताकि छात्र सामाजिक कल्याण में अपना योगदान दे सकें और छात्र सामाजिक संवेदनाओं व भावनाओं को समझ सकें। कार्यक्रम में आभार प्रदर्शन रादुविवि के प्रभारी कुलसचिव डॉ. दीपेश मिश्रा ने किया। इस अवसर पर कोरोना से बचाव के लिए उपस्थितजनों को सेनेटाईजर, मास्क, के साथ-साथ शास. आयुर्वेद महाविद्यालय के सौजन्य से प्राप्त आयुर्वेदिक दवाइयों (त्रिकटु चूर्ण) का वितरण किया गया। कार्यक्रम के दौरान राष्ट्रीय स्वयं सेवक (एनएसएस) द्वारा **दो पीपल के पोधों का रोपण** विश्वविद्यालय परिसर में किया गया। कार्यक्रम का संचालन प्रो. सुभाषचंद्र शर्मा ने किया। इस अवसर पर डॉ. कमलेश मिश्रा, छात्र कल्याण अधिष्ठाता प्रो. विवेक मिश्र, प्रभारी परीक्षा नियंत्रक प्रो. एन.जी. पेन्डसे, प्रो. राकेश बाजपेई, प्रो. एसएस संधु, प्रो. एस.एन. बागची, एनएसएस समन्वयक डॉ. अशोक मराठे, डॉ. धीरेंद्र पाठक, स्वास्थ्य केन्द्र प्रभारी डॉ. संजय श्रीवास्तव, आयुर्वेदाचार्य डॉ. जी.एल. टिटोनी, अधिवक्ता श्री पंकज दुबे, श्री राजमणि नासेरी, श्रीलाल बैगा सहित विश्वविद्यालय के अधिकारी-कर्मचारी उपस्थित रहे।

## ऑनलाइन व्याख्यान आयोजित—

कार्यक्रम के दूसरे चरण में रादुविवि स्थापना दिवस पर ऑनलाइन व्याख्यान का आयोजन किया गया, जिसमें माननीय कुलपति प्रो. कपिल देव मिश्र ने रादुविवि के प्रथम कुलपति पद्मभूषण पं. कुंजीलाल दुबे के व्यक्तित्व और वीरांगना रानी दुर्गावती के शौर्य पर अपने विचार व्यक्त किए। प्रभारी कुलसचिव डॉ. दीपेश

मिश्रा ने विश्वविद्यालय के समृद्धशाली इतिहास पर प्रकाश डाला। इस ऑनलाइन व्याख्यान का संयोजन छात्र कल्याण अधिष्ठाता प्रो. विवेक मिश्रा द्वारा किया गया।

### 'स्वर्गीय डॉ. श्री प्रकाश दुबे की स्मृति में वि.वि. को फुट-ऑपरेटिव सेनीटाइजर प्रदाय किए गए'

विश्वविद्यालय के पूर्व अधिष्ठाता, विभागाध्यक्ष एवं अखिल भारतीय दर्शन परिषद के पूर्व राष्ट्रीय अध्यक्ष आचार्य स्व. डॉक्टर श्रीप्रकाश दुबे की स्मृति में उनके पुत्र समाजसेवी एवं अधिवक्ता श्री पंकज दुबे, द्वारा विश्वविद्यालय के 'स्थापना दिवस' के सुअवसर पर आज विश्वविद्यालय को 6 फुट-ऑपरेटिव सैनिटाइजर एवं रीफिल प्रदान किए गए। माननीय कुलपति प्रो. कपिल देव मिश्र ने समस्त विश्वविद्यालय परिवार की ओर से अधिवक्ता श्री दुबे को इस पुनीत एवं अनुकरणीय कार्य के लिए धन्यवाद दिया। साथ ही माननीय कुलपति जी ने बताया कि स्वर्गीय डॉक्टर दुबे की स्मृति में श्री पंकज दुबे जी द्वारा विगत वर्ष भी विश्वविद्यालय के छात्र-छात्राओं के लिए पेयजल की व्यवस्था हेतु एक वाटर कूलर प्रदान किया गया था।